

प्रेस विज्ञप्ति

“पत्रकारिता बहुजन हिताया बहुजन सुखाय” एवं सत्यनिष्ठ होनी चाहिए:—जस्टिस जी०एन० राय

दिल्ली, 4 अप्रैल – उपरोक्त विचार लक्ष्मी नगर स्थित पी०एस०के० ऑडिटोरियम में प्रजापिता ब्रंहाकुमारी ईश्वरीय विश्व विद्यालय द्वारा आयोजित “समय की मांग मूल्यनिष्ठ पत्रकारिता” विषय पर एक दिवसीय सेमीनार में प्रेस काउंसिल ऑफ इण्डिया के अध्यक्ष जस्टिस जी०एन० राय जी ने व्यक्त किये। उन्होने सुझाव दिया कि पत्रकार स्वयं एक लक्ष्मण रेखा निर्धारित करें, ताकि सच्चाई को उजागर कर सकें। इसके साथ ही प्रिंट एवं इलैक्ट्रॉनिक मिडिया दोनों नियंत्रित करने के लिये एक साँझी मिडिया काउंसिल बनाने की बात कही।

प्रख्यात पत्रकार भ्राता वेद प्रताप वैदिक जी ने अपने विचार रखते हुए कहा कि लोकतंत्र, शासनतंत्र, न्यायपालिका तीनों का हृदय मिडिया है। सत्य के पीछे दौड़ना, सत्य को आगे बढ़ाना, यहाँ तक की सत्य के लिये मर मिटना यही सच्ची पत्रकारिता है। उन्होने निष्पक्ष, निर्भिक और क्षणिक प्रलोभनों से ऊपर उठकर कार्य करने को प्रेरित किया।

दिल्ली मेट्रो के मुख्य जनसम्पर्क अधिकारी भ्राता अनुज दयाल जी ने दिल्ली मेट्रो के विभिन्न उदाहरण रखते हुए कहा कि सत्य कभी छिप नहीं सकता इसलिये अपनी गलती को स्वीकार करने की हिम्मत रखनी चाहिए।

संस्था के वरिष्ठ भ्राता बृजमोहन जी जो कि मासिक पत्रिका प्यूरिटी के प्रधान सम्पादक भी है, ने कहा कि मनुष्य जीवन के दो महत्वपूर्ण मूल्य हैं सत्यता और प्रेम। वास्तव में मूल्यों का सम्बंध आत्मा से है, अत्मा सत्य, चिन, आनन्द स्वरूप है। हर व्यक्ति खुशी चाहता है जबकी आनन्द उससे भी ऊपर आत्मा का मूल गुण है।

पूर्वी दिल्ली स्थित अनेकों सेवा केन्द्रों की संचालिका आदरणीय दादी कमलमणी जी ने सुख, शान्ति एवं आनन्द की प्राप्ति के लिये राजयोग अर्थात आत्मा का सम्बंध परमपिता परमात्मा से जोड़ने पर बल दिया।

इसके अतिरिक्त दूसरे सत्र ने “मिडिया में आत्मनियंत्रण” विषय पर ई०टी०वी० के राजनिति सम्पादक भ्राता एन०के० सिंह, दिल्ली दूरदर्शन के मुख्य निर्देशक डॉ० ए०के० त्रिपाठी तथा पूर्व सम्पादक, पोयनियर प्रो० प्रदीप माथुर जी ने भाग लिया।

सांय कालिन समापन समारोह में “आध्यात्मिक सशक्तिकरण द्वारा श्रेष्ठ जीवन और उनम समाज” विषय पर ओम शान्ति रिट्रीट सेन्टर की मुख्य प्रशासिका राजयोगिनी ब्रंहाकुमारी आशा बहन ने अपने विचार रखे। यह सेमीनार दिल्ली पत्रकार एसोशिएशन के सहयोग से सम्पन्न हुआ।